

अजमेर के कड़ेल गांव की गलियों में पहुंचे मुख्यमंत्री भजनलाल शर्मा

सीएम भजनलाल शर्मा ने ग्रामीणों से विकास और योजनाओं का फीडबैक लिया

जयपुर/अजमेर। मुख्यमंत्री भजनलाल शर्मा ने अजमेर जिले के कड़ेल गांव में सोमवार सुबह की सैर के साथ एक बार फिर आमजन के बीच पहुंचकर जन संवाद और जनविश्वास का प्रेरक उदाहरण प्रस्तुत किया। रविवार रात को ग्राम चौपाल में ग्रामीणों से संवाद के बाद मुख्यमंत्री सुबह गांव की गलियों में पैदल भ्रमण करते नजर आए। ग्रामीण जब अपने घरों से बाहर निकले तो उन्होंने मुख्यमंत्री को सहज और सरल भाव से गांव के बीच उपस्थित पाया।

मुख्यमंत्री ने गांव की गलियों में भ्रमण करते हुए बुजुर्गों से आशीर्वाद लिया तथा महिलाओं, किसानों, पशुपालकों, युवाओं, फल एवं सब्जी विक्रेताओं और सफाई कर्मियों से बातचीत की। उन्होंने ग्रामीणों से राज्य सरकार की जनकल्याणकारी योजनाओं के क्रियान्वयन का फीडबैक लिया और आमजन की समस्याओं के गंभीरता से सुना। मुख्यमंत्री को अपने बीच सहज रूप में पाकर ग्रामीणों में विशेष उत्साह दिखाई दिया। मुख्यमंत्री ने बच्चों को दुलारेत हुए उनकी पढ़ाई-लिखाई की जानकारी ली साथ ही, उन्हें चॉकलेट वितरित की। भ्रमण के दौरान मुख्यमंत्री ने गांव के प्राचीन शोषनाग भगवान मंदिर में दर्शन कर



मुख्यमंत्री भजनलाल शर्मा ने कड़ेल गांव में ग्रामीणों के साथ बैठकर चाय का आनंद लिया।

प्रदेशवासियों की सुख-समृद्धि, खुशहाली एवं उत्तम स्वास्थ्य की कामना की। मंदिर परिसर में भी उन्होंने श्रद्धालुओं से भी संवाद किया। मुख्यमंत्री ने किसानों से गुलाब, आंवला, लेसवा, जामुन और प्याज सहित स्थानीय कृषि उत्पादों एवं पारंपरिक खेती की पद्धतियों पर विस्तार से चर्चा की। उन्होंने किसानों को आधुनिक, वैज्ञानिक एवं नवाचार आधारित कृषि तकनीकों को अपनाने के लिए प्रेरित करते हुए कहा कि उन्नत कृषि पद्धतियों और जल संरक्षण

आधारित प्रयासों से उत्पादन और आय में उल्लेखनीय वृद्धि संभव है। मुख्यमंत्री ने कहा कि राज्य सरकार किसानों और ग्रामीण क्षेत्रों के समग्र विकास के लिए संवेदनशीलता, प्रतिबद्धता और जवाबदेही के साथ कार्य कर रही है।

ग्रामीणों द्वारा प्रस्तुत समस्याओं और मांगों को गंभीरता से सुनते हुए मुख्यमंत्री ने संबंधित अधिकारियों को त्वरित एवं प्रभावी समाधान सुनिश्चित करने के निर्देश दिए। ग्रामीणों की मांग पर मुख्यमंत्री ने गांव के प्राथमिक

स्वास्थ्य केंद्र को सामुदायिक स्वास्थ्य केंद्र में क्रमोन्नत करने की घोषणा की। साथ ही, परिवहन सेवाओं को सुदृढ़ करने के लिए अतिरिक्त बस संचालन सुनिश्चित करने तथा बालिका विद्यालय की चारदीवारी निर्माण के लिए भी अधिकारियों को आवश्यक निर्देश दिए।

ग्राम भ्रमण के दौरान मुख्यमंत्री ने ग्रामीणों के साथ बैठकर चाय पी तथा गांव के विकास, खेती-किसानी, शिक्षा और दैनिक जीवन से जुड़े विभिन्न विषयों पर चर्चा की। इस दौरान

भीलवाड़ा में पांच लाख के कर्ज के विवाद में भाई ने भाई की हत्या की थी

भीलवाड़ा, (निर्स)। नेशनल हाईवे 158 पर डामर प्लांट के पास 3 मई को मिली युवक की लाश का मामला मजबूत का एक सड़क हादसा नहीं, बल्कि सगे भाई द्वारा रची गई रॉकेट खड़े कर देने वाली मर्डर मिस्ट्री निकला। आसिंद पुलिस की सतर्कता और बारीकी से किए गए अनुसंधान ने 8 दिन के भीतर हत्या का पर्दाफाश करते हुए मुतक के सगे भाई को गिरफ्तार कर लिया है। आरोपी ने पांच लाख रुपये के कर्ज के विवाद

■ आरोपी गिरफ्तार, तीन मई को किशन उर्फ मेवाराम खटीक की लाश और बाइक हाईवे किनारे मिली थी

और एक्सीडेंट क्लेम पाने के लालच में इस वारदात को अंजाम दिया था।

जिला पुलिस अधीक्षक धर्मेन्द्र सिंह ने बताया कि 3 मई को गोविन्दपुरा निवासी किशन उर्फ मेवाराम खटीक की लाश और बाइक हाईवे किनारे मिली थी। मुतक के सगे भाई लक्ष्मीलाल उर्फ सोनू खटीक ने अज्ञात वाहन के खिलाफ एक्सीडेंट की

बड़ा सुराग बाइक का स्विच ऑफ होना और चाली का लगा होना था। इसके अलावा चाली के पास एक रस्सी मिली, जिसने पुलिस के शक को यकीन में बदल दिया। आरोपी लक्ष्मी लाल से जब मनोवैज्ञानिक तरीके से पूछताछ की गई तो उसने टूटकर सच उघाल दिया। आरोपी ने बताया कि उसने मुतक भाई के नाम पर 10 लाख का लोन लिया था, जिसमें से 5 लाख रुपये को लेकर दोनों के बीच विवाद चल रहा था।

रिपोर्ट दर्ज कराई थी। पुलिस ने मामले की गंभीरता को देखते हुए जांच शुरू की, लेकिन घटनास्थल के निरीक्षण ने कहानी बदल दी। थानाधिकारी श्रद्धा पंचौरी के नेतृत्व में जब टीम ने जांच की तो कई संदिग्ध बातें सामने आईं। मुतक के शरीर पर रगड़ या खरोंच के निशान नहीं थे, जो आमतौर पर सड़क हादसे में होते हैं। सबसे

युवक पर हमले के विरोध में आक्रोश

हनुमानगढ़, (निर्स)। भाद्रा तहसील के मलसीसर में एक युवक के साथ हुई बर्बर मारपीट की घटना ने अब तूल पकड़ लिया है। इस घटना के विरोध में नोहर कस्बे के नागरिकों ने लामबंद होकर गहरा आक्रोश व्यक्त किया। प्रदर्शनकारियों ने अतिरिक्त जिला कलेक्टर और उपखण्ड अधिकारी को ज्ञापन सौंपकर न्याय की गुहार लगाई।

प्राप्त जानकारी के अनुसार घटना बीती 10 मई रविवार की है। जिसके अनुसार भाद्रा तहसील के मलसीसर गांव में एक बस कंडक्टर ने बस किराये में एक रुपया कम देने की वजह से सोलह वर्षीय युवक के साथ कहासुनी करते हुए विवाद इतना बढ़ा लिया कि अपने गांव से साथियों को बुलावाकर रजत शर्मा नामक युवक पर जालेवा हमला कर उसे बेरहमी से पीटा। ज्ञापन में इस घटना को हृदय विदारक बताते हुए कहा गया है कि सरेआम हुई इस हिंसा से क्षेत्र के आम नागरिकों में बेहद गुस्सा है और आरोपियों के विरुद्ध सख्त कार्रवाई सुनिश्चित की जाए व क्षेत्र में ठोस काम चलायत सुनिश्चित हो ताकि भविष्य में ऐसी घटनाओं की पुनरावृत्ति न हो ऐसी मांग की गई है।

असुविधाओं से त्रस्त पाक विस्थापितों का प्रदर्शन

जोधपुर, (कासं)। जोधपुर विकास प्राधिकरण (जेडीए) के बाहर सोमवार को पाक विस्थापित परिवारों द्वारा धरना प्रदर्शन किया गया। पाक विस्थापित परिवारों की बिजली, पानी, शोषण से मुक्ति की मांग थी। जब विस्थापित जेडीए पहुंचे, तो पुलिस ने उन्हें रोकने की कोशिश की और धक्का-मुक्की तक हो गई। आखिरकार आयुक्त ने भूखंड योजना का लाभ लेने की सलाह दी और उचित कार्रवाई का प्रोसा दिया। विस्थापितों का काफ़िला जब जेडीए पहुंचा तो पुलिस ने उन्हें अंदर आने से रोका। विस्थापित परिवार में ही बैठ गए और पुलिस से उन्हें गिरफ्तार करने को कहा। इस दौरान जेडीए सचिव चंचल वर्मा उनसे मिलने आईं, लेकिन चला नहीं बनी।

चेतना युवा मंडल के अध्यक्ष वीरेंद्र प्रताप सिंह ने बताया कि पाकिस्तान में धार्मिक उत्पीड़न का शिकार होकर आए हिंदू शरणार्थियों के लिए हाईकोर्ट ने संरक्षण देने के आदेश दिए हैं। इसको लेकर 9 माह पहले यहां आए थे। जेडीए ने कहा था कि उनकी सभी परेशानियों का समाधान कर देंगे, जिसमें पांच से छह माह का समय लोगा, लेकिन बाद में पता चला कि उन्होंने 300 लोगों

अवैध बजरी भरे वाहन जब्त

■ पाक विस्थापित परिवारों ने बिजली, पानी, शोषण से मुक्ति की मांग रखी

के खिलाफ जेडीए में प्रदर्शन करने के आरोप में मामला दर्ज करवा दिया। फिर भी वे इंतजार करते रहे। अब वह समय भी पूरा हो गया है। अब फिर आयुक्त ने कहा है कि उनकी समस्याओं का समाधान किया जाएगा। विस्थापितों ने बताया कि वे गंगाणा पाल, चौखा इलाके में पथरीली जगह पर रहते हैं, जहां पीने का पानी नहीं है। कई घरों में बिजली नहीं है, इसके लिए संघर्ष कर रहे हैं, इसके बदले में नोटिस दिया जा रहा है। पाकिस्तान से आए सभी लोग मजदूरी कर बड़ी मुश्किल से अपना जीवन-यापन कर रहे हैं।

इधर जेडीए आयुक्त उत्साह चौधरी ने बताया कि विस्थापित कच्ची बस्तियों में रहते हैं। उसके लिए नोटिस दिए जा रहे हैं। यहां रहने वाले लोगों के लिए एक भूखंड योजना बनाई गई है। इसमें बहुत कम लागत पर प्लांट उपलब्ध है। इन लोगों को इस योजना का लाभ लेना चाहिए।

भीलवाड़ा, (निर्स)। जिले की फुलियाकलां थाना पुलिस ने क्षेत्र में अवैध खनन और परिवहन के विरुद्ध चलाए जा रहे अभियान के तहत जिला विशेष टीम के साथ बड़ी सफलता हासिल की है। पुलिस ने सागरिया के पास खारी नदी में दबिश देकर अवैध

बजरी खनन करते हुए पांच ट्रैक्टर-ट्रॉली और एक लोडर मशीन को जब्त किया है। मौके से पांच आरोपियों को गिरफ्तार किया गया है।

जानकारी के अनुसार 10 मई की रात्रि को गप्त के दौरान कांस्टेबल राकेश कुमार को सूचना मिली कि खारी नदी के पेटे में अवैध बजरी का खनन किया जा रहा है। सूचना पर थानाधिकारी राजकुमार व सर्जन टोडरमल मय जाब्ता मौके पर पहुंचे और घेराबंदी की। पुलिस ने नदी में बजरी भरते हुए वाहनों को घेरा और चालकों से खनन व परिवहन से संबंधित रॉयटरी या लाइसेंस मांगा। कोई भी वैध दस्तावेज पेश नहीं करने पर पुलिस ने मामला दर्ज कर वाहनों को जब्त कर लिया। गिरफ्तार आरोपियों में हुकुमचन्द्र पुत्र प्रेमचन्द्र बैरवा, रोशन पुत्र सोजीराम बैरवा, सूरज पुत्र परमेश्वर कौर, नारायण पुत्र नाथू गुर्जर, सत्यनारायण पुत्र उगमा कुमावत शामिल है।

■ बुजुर्गों से आशीर्वाद लेकर मुख्यमंत्री ने किसान, महिलाओं, युवाओं से संवाद किया

मुख्यमंत्री की सहजता ने ग्रामीणों को विशेष रूप से प्रभावित किया। इस अवसर पर जल संसाधन मंत्री सुरेश सिंह रावत सहित अन्य जनप्रतिनिधि, प्रशासनिक अधिकारी एवं बड़ी संख्या में ग्रामीण जन उपस्थित रहे।

कड़ेल में बस सेवा शुरू करने के आदेश जारी

अजमेर/पुष्कर, (निर्स)। मुख्यमंत्री भजन लाल शर्मा द्वारा पुष्कर क्षेत्र के ग्राम कड़ेल में ग्राम चौपाल के दौरान की गई घोषणाओं पर अमल शुरू हो गया है। मुख्यमंत्री शर्मा ने कड़ेल में पीएचसी को सीएससी में क्रमोन्नत करने, गांव में बस सेवा शुरू करने तथा बालिका स्कूल की चारदीवारी बनवाने की घोषणा की थी। इन घोषणाओं पर तुरंत कार्यवाही शुरू की गई है। कड़ेल में बस सेवा शुरू करने के आदेश जारी कर दिए गए हैं।

बीकानेर में पारा 44.4 डिग्री पहुंचा

बीकानेर, (निर्स)। जिले में गर्मी लगातार तेज होती जा रही है। शहर का अधिकतम तापमान 44.4 डिग्री सेल्सियस दर्ज किया गया, जो इस सीजन का अब तक सबसे ज्यादा तापमान रहा। वहीं न्यूनतम तापमान भी 30 डिग्री सेल्सियस रिकॉर्ड किया गया। तेज गर्म हवाओं और तपती धूप के बीच मौसम विभाग ने हीटवेज का अलर्ट जारी किया है। आने वाले दिनों में भी मौसम शुष्क रहने और तापमान बढ़ने की संभावना जताई गई है। लगातार बढ़ती गर्मी का असर शहर की दिनचर्या पर भी दिखाई दिया।

सीकर के निजी हॉस्पिटल में ऑपरेशन के दौरान विवाहिता की मौत

परिजनों ने डॉक्टर्स पर लापरवाही का आरोप लगाते हुए हंगामा खड़ा किया

सीकर, (निर्स)। सीकर के निजी हॉस्पिटल में रविवार देर रात को ऑपरेशन के दौरान विवाहिता की मौत हो गई। सोमवार को परिजनों ने डॉक्टर्स पर लापरवाही का आरोप लगाते हुए हंगामा खड़ा कर दिया। हॉस्पिटल परिसर के बाहर ही परिजन शव के साथ मुख्य सड़क पर धरने पर बैठ गए। पुलिस ने मौके पर पहुंचकर स्थिति को संभाला और परिजनों से समझाइश का प्रयास किया। पुलिस के मेडिकल बोर्ड से शव को पोस्टमॉर्टम करने के आग्रहसम के बाद परिजन माने। ये धरना प्रदर्शन करीब 3 घंटे तक चला। पुलिस ने मेडिकल बोर्ड से शव का पोस्टमॉर्टम करवाकर परिजनों को सौंप दिया है।

मुतक विवाहित के परिजनों ने बताया कि शनिवार को रींगस निवासी कविता को नसबंदी खुलवाने के लिए सीकर के निजी हॉस्पिटल में भर्ती कराया गया था, जिसकी रविवार देर रात

पिलानी में शराब को लेकर दो पक्षों में विवाद हुआ

■ शराब नहीं देने पर ठेके में कैपूर घुसाकर तोड़फोड़

■ 12 साल की बच्ची को कैपूर से कुचला, हालत गंभीर

ठेके में जा चुसी। जिससे लाखों रुपए का नुकसान हुआ। घटना के बाद आरोपी वहां से फरार हो गए लेकिन कैपूर की टंकी क्षितटास्त होने से रास्ते में तेल रिसता रहा। इसके आधार पर शराब ठेकेदार पक्ष के लोग चार गाड़ियों में सवार होकर घुमनसर कलां पहुंचे। बताया जा रहा है कि वारदात के बाद योंग्रे ने अपनी टंकी क्षतिग्रस्त होने के कारण अपनी कैपूर गाड़ी घुमनसर कलां गांव में विनोद कुमार के घर खड़ी कर दी थी और वहां से मिलने की बाइक लेकर चला गया था। कैपूर गाड़ी का पीछा करते हुए शराब ठेकेदार के पक्ष के युवक विनोद कुमार के घर पहुंचे। विनोद कुमार

मामला आठ मई की रात करीब 11 बजे का है। पिलानी बस स्टैंड स्थित शराब ठेके पर घुमनसर कलां निवासी योंग्रे अपने साथियों के साथ शराब लेने पहुंचा। ठेका बंद होने की बात कहकर सेल्समैन ने शराब देने से मना कर दिया। इस पर विवाद बढ़ गया। शराब ठेके के मालिक केहरपुरा निवासी आशीष ने रिपोर्ट में आरोप लगाया कि योंग्रे और उसके साथियों ने गुस्से में सेल्समैन पर कैपूर चढ़ाने की कोशिश की। सेल्समैन बाल-बाल बच गया। लेकिन कैपूर गाड़ी

गुढ़ागौड़जी पुलिस ने तीन आरोपियों को गिरफ्तार किया

गुढ़ागौड़जी, (निर्स)। पुलिस थाना गुढ़ागौड़जी पर हमला कर राजकाय में बाधा पहुंचाने, पुलिसकर्मियों से गंभीर मारपीट करने तथा सरकारी संपत्ति को नुकसान पहुंचाने के बहुचर्चित मामले में गुढ़ागौड़जी पुलिस ने तीन इनामी आरोपियों को गिरफ्तार किया है। पुलिस ने आठ साल पुराने एक मामले में दो हजार रूपए के इनामी वॉटेड एवं पूर्व मंत्री राजेंद्र सिंह गुढ़ा के छोटे भाई संजय सिंह गुढ़ा को गिरफ्तार किया है। गिरफ्तार आरोपियों पर दो-दो हजार रूपए का इनाम घोषित था।

पुलिस के अनुसार 14 अगस्त 2018 को संजय सिंह पुत्र माधो सिंह निवासी गुढ़ा एवं अन्य लोगों के नेतृत्व में करीब 200 लोगों की भीड़ थाना गुढ़ागौड़जी के सामने एकत्रित हुई थी। भीड़ थाना परिसर के बाहर नौरबाजी, प्रदर्शन और सड़क जाम कर रही थी। पुलिस द्वारा समझाइश के बावजूद भीड़ उग्र हो गई और पुलिस पर पथराव शुरू कर दिया। आरोप है कि उठा भीड़ में शामिल धर्मेन्द्र सिंह उर्फ कुकी निवासी टोडी, जावेद पुत्र मुस्ताक चौधदार निवासी गुढ़ा, जमालुद्दीन, रफीक,

असपाक, सदीक, नसरुद्दीन, मोहम्मद युसुफ, लालू, इसाक, गुलाम शब्बीर सहित 30-40 अन्य लोगों ने पुलिसकर्मियों पर लाठियों और पत्थरों से हमला कर दिया। विनोद में तत्कालीन थानाधिकारी अशोक कुमार उपनिरीक्षक एवं पुलिसकर्मी नरेश कुमार के सिर में गंभीर चोटें आई थीं। इतना ही नहीं, भीड़ थाना परिसर में घुस गई और कार्यालय में तोड़फोड़ कर सरकारी रिकॉर्ड एवं संपत्ति को नुकसान पहुंचाया। उपद्रवियों ने थाना वाहन को भी क्षतिग्रस्त कर तहस-नहस कर दिया था। घटना के बाद पुलिस ने विभिन्न धाराओं में मामला दर्ज कर जांच शुरू की थी।

प्रकरण की गंभीरता को देखते हुए पुलिस लगातार फ्तार आरोपियों की तलाश में जुटी हुई थी। इसी क्रम में गटित टीम ने कार्रवाई करते हुए दो-दो हजार रूपए के इनामी आरोपी मोहम्मद जावेद, धर्मेन्द्र सिंह उर्फ कुकी तथा बड़ी पुत्र राजेंद्र सिंह गुढ़ा के भाई संजय सिंह को गिरफ्तार कर लिया। पुलिस ने पूछताछ के बाद तीनों को मामले में विधिवत गिरफ्तार किया।

मारपीट के दो आरोपी गिरफ्तार

झुंझुनूं, (निर्स)। जिले के गुढ़ागौड़जी थाना पुलिस ने घर में घुसकर मारपीट, तोड़फोड़ एवं आगजनी की वारदात को अंजाम देने वाले दो इनामी आरोपियों को गिरफ्तार कर बड़ी सफलता हासिल की है। गिरफ्तार दोनों आरोपियों पर पांच-पांच हजार रूपए का इनाम घोषित था। पुलिस से आरोपियों को नीम की ढाणी तन बामलास क्षेत्र से दस्तयाब कर पूछताछ के बाद गिरफ्तार किया। पुलिस के अनुसार, 9 अक्टूबर 2025 को नीम की ढाणी तन बामलास निवासी सुमन देवी पत्नी स्व. बुद्धराम ने रिपोर्ट दर्ज कराई थी कि दोपहर करीब 2:30 बजे वह अपनी पुत्री के साथ घर पर मौजूद थी। इसी दौरान राकेश पुत्र शीशराम, उर्मिला देवी पत्नी श्रवण कुमार, सुरेश पुत्र मोतीराम, राजकुमार पुत्र गुरुदयाल तथा अन्य लोग दो गाड़ियों में सवार होकर आए और गाली-गलौज करते हुए घर में घुस गए। आरोपियों ने महिला के साथ मारपीट की। मामले की गंभीरता को देखते हुए आरोपियों की तलाश शुरू की गई। लगातार दबिश के बाद पुलिस ने पांच-पांच हजार के इनामी आरोपी राकेश पुत्र शीशराम एवं राजकुमार पुत्र गुरुदयाल निवासी नीम की ढाणी तन बामलास को गिरफ्तार कर लिया।

कोटपूतली-किशनगढ़ ग्रीन फील्ड एक्सप्रेस-वे निरस्त करने की मांग

कोटपूतली, (निर्स)। कोटपूतली के प्रस्तावित से अजमेर के किशनगढ़ तक पन्यालावे ग्रीन फील्ड एक्सप्रेस-वे के विरोध में किसान महापंचायत के तत्वाधान में किसानों द्वारा सोमवार को ग्राम गोनेड़ा से जिला कलेक्टर कार्यालय तक 101 ट्रैक्टरों की विशाल रैली निकाली गई। रैली को किसान महापंचायत के राष्ट्रीय अध्यक्ष रामपाल जाट ने हरी झंडी दिखाकर रवाना किया। जिला कलेक्टर कार्यालय पहुंचकर किसानों ने ग्रीन फील्ड एक्सप्रेस-वे को लेकर विरोध प्रदर्शन किया, जहां एएसपी नाजिम अली के नेतृत्व में डीएसपी राजेन्द्र कुमार बुरडूक, थानाधिकारी राजेश कुमार शर्मा समेत आसपास के थानों के एएसएचओ एवं भारी मात्रा में पुलिस जाब्ता तैनात रहा। किसी भी प्रकार की गड़बड़ी की आशंका को देखते हुए इससे पूर्व कलेक्ट्रेट की ओर जाने वाले सभी मार्गों पर बैर्रीकेडिंग की गई थी। वहीं किसान महापंचायत के तत्वाधान में पहुंचे 101 ट्रैक्टरों को

■ किसान महापंचायत के तत्वाधान में ग्राम गोनेड़ा से कलेक्टर कार्यालय तक 101 ट्रैक्टरों की विशाल रैली निकाली गई

■ ग्रीन फील्ड एक्सप्रेस-वे को लेकर किसानों ने किया विरोध प्रदर्शन, मुख्यमंत्री के नाम जिला कलेक्टर को ज्ञापन सौंपा

कस्बे के बानसूर रोड स्थित कृषि उपज मंडी में ही रोक दिया गया था। जगह-जगह पुलिस जाप्ता तैनात किया गया था। जिला कलेक्ट्रेट पर भारी विरोध प्रदर्शन के बाद किसानों ने किसान महापंचायत के राष्ट्रीय अध्यक्ष रामपाल जाट के नेतृत्व में प्रदेश के मुख्यमंत्री भजनलाल शर्मा के नाम जिला कलेक्टर अर्चना गुप्ता को ज्ञापन सौंपा। इस दौरान राष्ट्रीय उपाध्यक्ष रोहितराज बोहरा, प्रदेशाध्यक्ष मुसलीलाल यादव, प्रदेश मंत्री ज्ञानचंद मीणा, प्रदेश संगठन मंत्री बत्तीलाल बैरवा, प्रदेश मंत्री महेश जाखड़, प्रदेश युवा उपाध्यक्ष संदीप

यादव, जिलाध्यक्ष बाबूलाल चौधरी, कोटपूतली तहसील अध्यक्ष हरसहाय तंवर, कार्यक्रम संयोजक सुरेश बिजाराणिया मीडिया प्रभारी, जिला उपाध्यक्ष सहमाल मोलाहेडा, हव. उमराव सिंह रावत, कृष्णा गुर्जर, पूरण फामड़ा, सुभाष यादव, इंद्राज यादव, शीशराम गेड़, रामेश्वर कनेचर, सामाजिक कार्यकर्ता राधेश्याम शुक्लवास समेत अन्य मौजूद रहे।

किसानों ने ज्ञापन में बताया कि कोटपूतली से किशनगढ़ तक 225 किलोमीटर 6 लेन राजमार्ग चालू है, इसके समानांतर ग्रीन फील्ड एक्सप्रेस-

वे की कोई आवश्यकता नहीं है। अपेक्षाकृत कम समय में पहुंचने के लिये इस मार्ग को 6 से 12 लेन तक बनाये जाने का विकल्प भी उपलब्ध है। राजस्थान उच्च न्यायालय एवं उच्चतम न्यायालय के आदेशानुसार इस राजमार्ग से अतिक्रमण हटाकर चौड़ा करना प्रस्तावित है। इस समानांतर एक्सप्रेस-वे की लंबाई 181 किलोमीटर है। विद्यमान मार्ग से नये मार्ग की दूरी 44 किलोमीटर कम होगी। इस नये एक्सप्रेस-वे में अधिग्रहित की जाने वाली भूमि लगभग 6500 बीघा है, जिसमें अधिकांश भूमि सिंचित एवं बहुफसल वाली है। 44 किलोमीटर दूरी कम करने के लिये देश की खाद्य सुरक्षा को संकट में डालना सर्वथा अनुचित है। नया एक्सप्रेस-वे 15 फीट ऊंचा बनना प्रस्तावित है, अनेक गांव एवं किसानों के खेत दो भागों में विभक्त हो जायेंगे, जिससे किसानों को अपने खेतों तक खेती करने के लिये लंबा चक्कर लगाकर जाने को विवश होना पड़ेगा।

भीलवाड़ा में अवैध पिस्टल व कारतूस के साथ अपराधी गिरफ्तार

भीलवाड़ा, (निर्स)। फुलियाकलां थाना पुलिस ने अवैध हथियारों के खिलाफ चलाए जा रहे विशेष अभियान के तहत एक बड़ी सफलता हासिल की है। फुलियाकलां थाना पुलिस और जिला विशेष टीम ने संयुक्त कार्रवाई करते हुए थाने के हाईकोर अपराधी और हिस्ट्रीशीटर सांवरलाल गुर्जर को अवैध पिस्टल और तीन जिंदा कारतूस के साथ गिरफ्तार किया है।

जानकारी के अनुसार, जिला पुलिस अधीक्षक धर्मेन्द्र सिंह के आदेशानुसार जिले में आरम्भ एक्ट के अपराधियों की धरपकड़ हेतु अभियान चलाया जा रहा है। इसी क्रम में 10 मई को थानाधिकारी राजकुमार मय जाब्ता गस्त पर थे। इसी दौरान हैड कांस्टेबल कालुराम धायल को मुखांबर से सूचना मिली कि सांगरिया की ओर से एक व्यक्ति बिना नंबर बाइक पर अवैध हथियार लेकर धरती की तरफ आ रहा है। पुलिस ने त्वरित कार्रवाई करते हुए धनोप माता तिराहे पर नाकाबंदी की। संदिग्ध युवक को रुकवाकर तलाशी ली गई तो उसकी मोटरसाइकिल पर टंगी

बैग से एक लोहे की अवैध पिस्टल और मैगजीन में भरे तीन जिंदा कारतूस बरामद हुए। पुलिस ने बताया कि गिरफ्तार आरोपी सांवरलाल (33) पुत्र रामस्वरूप गुर्जर, निवासी सांगरिया, फुलियाकलां थाने का सूचीबद्ध हाईकोर अपराधी है। इसके विरुद्ध पूर्व में लूट, मारपीट और आमसद एक जैसे करीब 6 आपराधिक प्रकरण दर्ज हैं। पुलिस ने आरोपी के पास से बिना नंबर मोटरसाइकिल भी जब्त की है। पुलिस ने आरोपी के खिलाफ मामला दर्ज कर जांच शुरू कर दी है। अब पुलिस इस बात का पता लगा रहा है कि आरोपी वह हथियार कहाँ से लाया था और इसका उपयोग किस वारदात को अंजाम देने के लिए किया जाना था।

इनामी आरोपी महिला गिरफ्तार

भीलवाड़ा, (निर्स)। भीमगंज थाना पुलिस ने करीब 7 साल से फरार चल रही 5 हजार रुपये की इनामी महिला अपराधी याम्सीन को गिरफ्तार करने में

सफलता हासिल की है। अतिरिक्त पुलिस अधीक्षक (मुख्यालय) पारसमल जैन व पुलिस उप अधीक्षक (शहर) सज्जन सिंह के निकटम सुपरविजन में थानाधिकारी सुनील चौधरी के नेतृत्व में एक विशेष टीम से किया गया था। यह टीम लंबे समय से हाईकोर और इनामी अपराधियों की कुंडली खंगाल रही थी। पुलिस टीम ने आरोपी को पहचाने के लिए वांछितों के मोबाइल नंबरों की कॉल डिटेल खंगाली और मुखबिरों को सक्रिय किया। सटीक सूचना मिलने पर पुलिस ने दबिश करते याम्सीन पुत्री बशीर मोहम्मद पतान निवासी शेखों का मोहल्ला, आसिन्द, हाल आरके कॉलोनी को दबोच लिया। आरोपी वर्ष 2013 के एक प्रकरण में वांछित थी और पिछले 7 साल से अपनी पहचान छिपाकर फरारी काट रही थी। गिरफ्तार महिला पर अपहरण और बंधक बनाने जैसे गंभीर प्रकरणों में शामिल होने का आरोप है। पुलिस अब आरोपी से फरारी के दौरान उसे शरण देने वाले अन्य लोगों के बारे में पूछताछ कर रही है।